



இன்றைய செய்தி நாளைய வரலாறு

முரசொலி

நிறுவனர் : கலைஞர் மு. கருணாநிதி

வியாழக்கிழமை 14-08-2025

தேர்தல் ஆணையத்தின் ஆணவம்!

பீகாரில் 65 லட்சம் வாக்காளர்கள், வாக்காளர் பட்டியலில் இருந்து நீக்கப்பட்டுள்ளார்கள். இது குறித்த ஆணைங்களை உச்சநீதிமன்றம் கேட்டால், 'தர முடியாது' என்று ஆணைவத்துடன் பதில் அளித்திருக்கிறது தேர்தல் ஆணையம். தேர்தலை முறையாக நடத்துவதுதானே அவர்களது வேலை. அதைக் கூட முறையாகச் செய்யாமல், அநியாயமாகச் செயல்பட்டு இருக்கிறது தேர்தல் ஆணையம். அதுகுறித்து முறையான விளக்கம் கூடச் சொல்லத் தயாராக இல்லை என்றால் இவர்களுக்கு இந்த தகையத்தைக் கொடுப்பது யாராக இருக்க முடியும்? ஒன்றிய பா.ஜ.க. அரசு தனக்குப் பின்னால் இருக்கும் துணிச்சலில்தானே கிதைச் செய்கிறார்கள்?

65 லட்சம் பேரை எப்படி நீக்கினார்கள் என்று கேட்பதற்கு அரசியல் கட்சி களுக்கு உரிமை இல்லையா? உச்சநீதிமன்றத்துக்கு உரிமை இல்லையா? அல்லது யாருக்கும் பதில் சொல்ல வேண்டிய கடமை தேர்தல் ஆணையத்துக்கு இல்லையா?

“பீகாரில் முதற்கட்டமாக சிறப்புத் திருத்த நடவடிக்கையை எடுத்துள்ளோம். அதனடிப்படையில் ஆகஸ்ட் 1 அன்று வரைவு வாக்காளர் பட்டியலை வெளியிட்டு இருக்கிறோம். அந்தப் பட்டியலில் இடம் பெற்றுள்ளவர்கள் களின் பெயர்கள் எந்தக் காரணத்துக்காகவும், முன்னறிவிப்பு இன்றி நீக்கப்படாது. வாக்காளருக்கு முன்னதாக நோட்டீஸ் அனுப்புவோம். அவர் உரிய ஆவணங்களை வழங்க நேரம் கொடுப்போம். அதன்பிறகு வாக்காளர் பெயரை நீக்குவோம். எவர் ஒருவர் பெயரும் நீக்காமல் இருக்க முயற்சிகளை எடுத்து வருகிறோம். வரைவு வாக்காளர் பட்டியலில் ஒருவரின் பெயர் இடம்பெறவில்லை என்றால் இறுதி வாக்காளர் பட்டியலில் அவர் நீக்கப்படுவார் என்று அர்த்தமில்லை” என்று சொல்கிறது தேர்தல் ஆணையம். “நாங்களாக நீக்க மாட்டோம். உங்களிடம் சொல்லிவிட்டு நீக்குவோம்” என்பதைத்தான் சுற்றி வளைத்துச் சொல்கிறது தேர்தல் ஆணையம்.

“இந்தப் பணியின் போது மனிதத் தவறுகள் ஏற்பட வாய்ப்புள்ளது” என்பதையும் சொல்வது தேர்தல் ஆணையம் தான். இந்த நடைமுறையில் ‘மனிதத் தவறுகள்’ அதிகம் நடந்துள்ளன. அதனால்தான் ‘இந்தியா’ கூட்டணிக் கட்சிகள் அதிகமாகக் கேள்விகள் எழுப்புகின்றன.

உச்சநீதிமன்றத்தில் தாக்கல் செய்யப்பட்டுள்ள மனுவில் தனது ஆணைவத்தை மொத்தமாகக் காட்டி இருக்கிறது தேர்தல் ஆணையம். “வரைவு வாக்காளர் பட்டியலில் நீக்கப்பட்டவர்களின் பெயர்ப் பட்டியலைத் தயார் செய்வது குறித்து யாரிடமும் தேர்தல் ஆணையம் விளக்கம் அளிக்கத் தேவையில்லை. அவர்களை நீக்கியதற்கான காரணங்கள் குறித்தும் யாரிடமும் பகீர வேண்டிய அவசியமில்லை. இது தொடர்பாக விபரங்களைத் தரச் சொல்லி மனுத் தாக்கல் செய்வதே ஏற்புடையது அல்ல” என்பதை விட ஆணைவம் இருக்க முடியுமா?

செய்த செயல் சாதாரணமானது அல்ல. சிறப்பு நடவடிக்கை என்ற பெயரால் மாபெரும் ஜனநாயகப் படுகொலையை பீகாரில் அரங்கேற்றி வருகிறார்கள். பீகார் மாநிலத்தில் இந்தாண்டு இறுதியில் சட்டசபைத் தேர்தல் நடைபெறுகிறது. இதையடுத்து பீகாரில் ‘சார்’ எனப்படும் வாக்காளர் பட்டியல் சிறப்புத் திருத்த நடவடிக்கையை (special intensive revision SIR) பீகார் அரசு எடுத்து வருகிறது.

2003-ஆம் ஆண்டுக்கு பிறகு வாக்காளர் பட்டியலில் சேர்ந்தவர்கள் இந்திய குடிமகன் என்பதற்கான பிறப்புச் சான்றிதழ் அல்லது பாஸ்போர்ட் உள்ளிட்ட 11 ஆவணங்களில் ஏதாவது ஒன்றைச் சமர்ப்பிக்க வேண்டும். குடியுரிமைச் சட்டத்தின் இன்னொரு வடிவம் போல இதனை மாற்றி விட்டார்கள். ஒருவர் தனது பிறந்த நாளையும், பிறந்த ஊரையும் சரியானதுதான் என நிறுவ வேண்டும். இந்த ஆவணங்கள் இல்லை என்றால், அவர்களது பெற்றோர்களின் குடியிருப்பு ஆவணங்கள் ஆய்வுக்கு எடுத்துக் கொள்ளப்படும். இதனையும் வழங்காவிட்டால் வாக்காளர் பெயரை நீக்குவது குறித்து அந்தப்பகுதி வாக்குச்சாவு அலுவலர் முடிவு செய்வார். இந்த அடிப்படையில் சுமார் 65 லட்சம் பேரை வாக்காளர் பட்டியலில் இருந்து நீக்கி விட்டார்கள்.

8 கோடி பேர் தொடர்புடைய பிரச்சினையை 25 நாட்களுக்குள் முடிக்க நினைத்தது மாபெரும் தவறு. ஓராண்டு காலம் செய்ய வேண்டிய வேலை இது. அந்த 8 கோடி பேரில் 3 கோடிப் பேர் தங்களது ஆவணங்களை இணைத்து அதனை இணையத்தில் பதிவ் வேண்டும். இதற்கே பல மாதங்கள் தேவைப்படும். நிரப்பப்பட்ட படிவங்களுடன் அலுவலர்கள், ஒவ்வொரு வாக்காளர்களையும் வீடுகளுக்கு வந்து சந்திப்பார்கள் என்று சொன்னார்கள். ஆனால் அப்படி எந்தச் சந்திப்பும் பீகாரில் நடக்கவில்லை.

பீகாரில் பிறந்து, அங்கேயே வாழ்ந்து, பெற்றோர்கள் மற்றும் உறவினர்களை அங்கே விட்டுவிட்டு, பல்வேறு மாநிலங்களில் தின ஊதியம், வார ஊதியம், மாத ஊதியம் பெற்று தற்காலிகமாக வேலை பார்த்து வரும் தொழிலாளர்களின் வாக்குரிமை பறிக்கப்பட்டுள்ளது. இது பீகார் மக்களின் வாழ்வுரிமை பறிப்பு ஆகாதா?

இன்று சென்னையில் இருக்கும் ஒரு பீகார் தொழிலாளி, நாளை பஞ்சாப் பில் இருப்பார். அடுத்தமாதம் பீகார் சென்று விடுவார். பின்னர் கர்நாடகாவுக்கு வேலைக்கு வந்துவிடுவார். ஆனால் அவரது நிரந்தர வாழிடம் என்பது பீகார்தானே? அப்படிப்பட்டவர் வாக்குரிமை பறிக்கப்பட்டது கொடூரமான மனோபாவம் அல்லவா?

வறுமை சூழ வாழ்க்கைத் தரம் உள்ள அந்த மாநிலத் தொழிலாளிகள் பலரிடமும் கல்விச் சான்றிதழ், சாதிச் சான்றிதழ், அரசு பணி அடையாள அட்டை, பாஸ்போர்ட், பிறப்புச் சான்று ஆகியவை இல்லை. அவர்களிடம் இருப்பது ஆதார் அட்டையும், குடும்ப அட்டையும். ஆனால் அது இரண்டையும் தேர்தல் ஆணையம் ஏற்கவில்லை.

இவை அனைத்தையும் விட கொடுமை, தேர்தல் ஆணையமே வழங்கிய வாக்காளர் அடையாள அட்டையை தேர்தல் ஆணையமே ஏற்கவில்லை. அதாவது, ஒரு குடிமகனின் வாக்குரிமையைப் பறிக்க மட்டுமே தேர்தல் ஆணையம் சிந்தித்துள்ளது. இதனைத்தான் ‘மனிதத் தவறு’ என்கிறோம்.

ஆம்! ‘மனிதத் தவறுகள்’ அதிகம் நடந்துள்ளது. தவறான மனிதர்களிடம் ஆணையம் சிக்கி உள்ளது. தவறான மனிதர்களின் கைப்பாவையாக தேர்தல் ஆணையம் மாறிவிட்டது.



முதலமைச்சர் மு.க.ஸ்டாலின் அவர்கள் நேற்று முன்தினம் (12.08.2025) தலைமைச் செயலகத்தில், மீன்வளம் மற்றும் மீனவர் நலத்துறை சார்பில் 177 கோடியே 16 இலட்சம் ரூபாய் செலவில் கட்டப்பட்டுள்ள புதிய மற்றும் மேம்படுத்தப்பட்ட மீன் இறங்குதளங்கள், மீன் விதை பண்ணை மற்றும் பயிற்சி மையத்துடன் கூடிய அலுவலகக் கட்டடம் என 9 முடிவற்ற திட்டப் பணிகளை திறந்து வைத்தார். இந்திகழ்ச்சியில், மீன்வளம் மீனவர் நலம் மற்றும் கால்நடை பராமரிப்புத்துறை அமைச்சர் அனிதா ஆர். இராதாகிருஷ்ணன், பால்வளத் துறை அமைச்சர் மனோ தங்கராஜ், தலைமைச் செயலாளர் நா. முருகானந்தம், கால்நடை பராமரிப்பு, பால்வளம், மீன்வளம் மற்றும் மீனவர் நலத்துறை செயலாளர் டாக்டர் என்.சுப்பையன், கால்நடை பராமரிப்பு மற்றும் மருத்துவப் பணிகள் இயக்குநர் இரா. கண்ணன், தமிழ்நாடு பால் உற்பத்தியாளர்கள் கூட்டுறவு இணையத்தின் மேலாண்மை இயக்குநர் ஆ.அண்ணாதுரை, மீன்வளம் மற்றும் மீனவர் நலத்துறை இயக்குநர் கே.வி. முரளிதரன், தமிழ்நாடு கால்நடை மருத்துவ அறிவியல் பல்கலைக்கழக துணை வேந்தர் (பொறுப்பு) டாக்டர் இர. நரேந்திர பாபு மற்றும் அரசு உயர் அலுவலர்கள் கலந்து கொண்டனர்.



தமிழ்நாடு முதலமைச்சர் மு.க.ஸ்டாலின் அவர்கள் நேற்று முன்தினம் (12.8.2025) தலைமைச் செயலகத்தில் ‘இந்து தமிழ் திசை’ பதிப்பகத்தின் வெளியீடான “அரவாழ்வின் அடையாளம்” என்கிற இந்திய கம்ப்யூனிட் கட்சியின் மூத்த தலைவர் இரா.நல்லகண்ணு அவர்களின் வாழ்க்கை வரலாறு பற்றிய புத்தகத்தை வெளியிட, இந்திய கம்ப்யூனிட் கட்சியின் மாநிலச் செயலாளர் இரா.முத்தரசன், ‘இந்து தமிழ் திசை’ ஆசிரியர் வி.வெங்கடேஸ்வரன் ஆகியோர் பெற்றுக் கொண்டனர். இந்திகழ்வின்போது, இந்திய கம்ப்யூனிட் கட்சியின் மாநில துணை செயலாளர் நா.பெரியசாமி, பதிப்பக பொறுப்பாளியர் வி.தேவதாசன், நாளிதழின் தலைமை நிருபர் கி.கணேஷ், விநியோக மேலாளர் எஸ்.இன்பராஜ் ஆகியோர் உடனிருந்தனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (12.8.2025) தலைமைச் செயலகத்தில், பத்திரிகையாளர் நல வாரியத்திற்கு புதிதாக நியமிக்கப்பட்டுள்ள அலுவலர்சாரா உறுப்பினர்கள் தினத்தந்தி குழுமத்தின் இயக்குநர் சிவந்தி அத்தியன் பாலசுப்பிரமணியன், தினகரன் / தமிழ் முரசு நாளிதழ் நிர்வாக ஆசிரியர் ஆர்.எம்.ஆர்.ரமேஷ், நக்ஷீன் இதழ் ஆசிரியர் நக்ஷீன் கோபால், தி இந்து நாளிதழ் துணை ஆசிரியர் பி.கோலப்பன், தி வீக் செய்தி வார இதழ் தலைமை செய்தியாளர் (சென்னை) திருமதி லட்சுமி சுப்பிரமணியன், மாலை முரசு தொலைக்காட்சி முதன்மை ஆசிரியர் தம்பி தமிழரசன், தீக்கதிர் நாளிதழ் செய்தியாளர் எஸ். கவால்கர், புதிய தலைமுறை தொலைக்காட்சி சிறப்பு நிருபர் எம்.ரமேஷ், நியூஸ் 18 தொலைக்காட்சி தலைமை நிருபர் திருமதி டி. தமிழரசி ஆகியோர் சந்தித்து, வாழ்த்து பெற்றனர். உடன், தலைமைச் செயலாளர் நா.முருகானந்தம், செய்தி மக்கள் தொடர்புத் துறை இயக்குநர் மரு. இரா. வைத்திராதன், மற்றும் அரசு உயர் அலுவலர்கள் உள்ளனர்.

கீழடி ஆய்வுகளை ஏற்பதில் ஒன்றிய அரசுக்கு ஏன் தயக்கம்?

மக்களவையில் கனிமொழி கருணாநிதி - சு. வெங்கடேசன் கேள்வி!

புதுடெல்லி, ஆக. 14 -

கீழடி தொல்பொருள் அகழ்வாராய்ச்சி அறிக்கையை ஒன்றிய அரசு ஏற்று இன்னும் தமிழ்நாட்டின் தொன்மையை அறிவிக்காதது ஏன் என மக்களவையில் தி.மு.க. துணைப் பொதுச்செயலாளரும், தி.மு.க.நாடாளுமன்றக் குழுத் தலைவருமான கனிமொழி கருணாநிதி, மதுரை மார்க் சிஸ்ட் எம்.பி. சு.வெங்கடேசன் ஆகியோர் 11.08.2025 அன்று மக்களவையில் கேள்விகளைத் தொடுத்தனர்.

“தமிழ்நாட்டில் உள்ள கீழடி தொல்வியல் தளத்தின் அகழ்வாராய்ச்சி அறிக்கையை வெளியிடுவதில் ஏற்பட்டிருக்கும் தாமதத்திற்கான காரணங்கள் என்ன?

ஜனவரி 2023 இல் தயாரிக்கப்பட்டு இந்திய தொல்பொருள் ஆய்வு மையத்திற்கு (ASI) சமர்ப்பிக்கப்பட்ட கீழடி வரைவு அகழ்வாராய்ச்சி அறிக்கையை அரசாங்கம் பெற்றதா? அதை ஏற்றுக்கொண்டதா? அப்படியானால், அதன் விவரங்கள் என்ன? இல்லை யென்றால், அதற்கான காரணங்கள் என்ன?” என கேள்விகளை எழுப்பியிருந்தனர்.

இக்கேள்விகளுக்கு ஒன்றிய அரசு கலாச்சாரம் மற்றும் சுற்றுலாத்துறை அமைச்சர் கஜேந்திர சிங் லக்ஷாவத் அளித்த பதிலில்,



“தமிழ்நாட்டில் கீழடியில் 2014-15 மற்றும் 2015-16 பருவங்களில் நடைபெற்ற தொல்பொருள் அகழ்வாராய்ச்சியின் அறிக்கை ஜனவரி 2023 ஆம் ஆண்டு இந்திய தொல்பொருள் ஆய்வு மையத்தால் (ASI) பெறப்பட்டது. அதன் பின்னர் நிலையான வழிகாட்டு நெறிமுறைகளின்படி நிபுணர்கள் சரிபார்ப்புக்கு அந்த அறிக்கை உட்படுத்தப்பட்டுள்ளது.

அனைத்து ஆய்வு அம்சங்களிலும் நேர்மை, நியாயம் மற்றும் நெறிமுறைகளை உறுதி செய்வதற்கு இந்த செயல்முறை அவசியமாகிறது. மேலும் கண்டுபிடிப்புகளின் முக்கியத்துவத்தை தாமதப்படுத்தவோ அல்லது குறைக்கவோ இதில் எந்த உள்நோக்கமும் இல்லை.

முதல் இரண்டு பருவங்களுக்கான அகழ்வாராய்ச்சி அறிக்கை நிபுணர்களால் சரிபார்க்கப்பட்டு, ஆய்வு முறைமை, காலவரிசை, விளக்கம், விளக்கக்காட்சி மற்றும் பகுப்பாய்வு நுண்மை போன்றவற்றில் உள்ள குறைபாடுகள் குறித்து முன்னணி அகழ்வாராய்ச்சியாளருக்கு தெரிவிக்கப்பட்டுள்ளது.

“தமிழ்நாட்டில் கீழடியில் 2014-15

மற்றும் 2015-16 பருவங்களில் நடைபெற்ற தொல்பொருள் அகழ்வாராய்ச்சியின் அறிக்கை ஜனவரி 2023 ஆம் ஆண்டு இந்திய தொல்பொருள் ஆய்வு மையத்தால் (ASI) பெறப்பட்டது. அதன் பின்னர் நிலையான வழிகாட்டு நெறிமுறைகளின்படி நிபுணர்கள் சரிபார்ப்புக்கு அந்த அறிக்கை உட்படுத்தப்பட்டுள்ளது.

அனைத்து ஆய்வு அம்சங்களிலும் நேர்மை, நியாயம் மற்றும் நெறிமுறைகளை உறுதி செய்வதற்கு இந்த செயல்முறை அவசியமாகிறது. மேலும் கண்டுபிடிப்புகளின் முக்கியத்துவத்தை தாமதப்படுத்தவோ அல்லது குறைக்கவோ இதில் எந்த உள்நோக்கமும் இல்லை.

முதல் இரண்டு பருவங்களுக்கான அகழ்வாராய்ச்சி அறிக்கை நிபுணர்களால் சரிபார்க்கப்பட்டு, ஆய்வு முறைமை, காலவரிசை, விளக்கம், விளக்கக்காட்சி மற்றும் பகுப்பாய்வு நுண்மை போன்றவற்றில் உள்ள குறைபாடுகள் குறித்து முன்னணி அகழ்வாராய்ச்சியாளருக்கு தெரிவிக்கப்பட்டுள்ளது.

“தமிழ்நாட்டில் கீழடியில் 2014-15 மற்றும் 2015-16 பருவங்களில் நடைபெற்ற தொல்பொருள் அகழ்வாராய்ச்சியின் அறிக்கை ஜனவரி 2023 ஆம் ஆண்டு இந்திய தொல்பொருள் ஆய்வு மையத்தால் (ASI) பெறப்பட்டது. அதன் பின்னர் நிலையான வழிகாட்டு நெறிமுறைகளின்படி நிபுணர்கள் சரிபார்ப்புக்கு அந்த அறிக்கை உட்படுத்தப்பட்டுள்ளது.

“தமிழ்நாட்டில் கீழடியில் 2014-15



கீழடி தளத்தின் தொல்பொருள் திறனைக் கருத்தில் கொண்டு, 2014 மற்றும் 2017 க்கு இடையில் இந்திய தொல் பொருள் ஆராய்ச்சித் துறையால் அகழ்வாராய்ச்சிக்கு எடுத்துக் கொள்ளப்பட்டது. 2018 முதல், தமிழ்நாடு மாநில தொல்பொருள் துறை அந்த இடத்தில் தொடர்ந்து அகழ்வாராய்ச்சி செய்து வருகிறது.

இருப்பினும், மாநில தொல்பொருள் துறையின் இறுதி அறிக்கை இன்னும் வெளியிடப்படவில்லை” என தெரிவித்துள்ளார் ஒன்றிய அமைச்சர்.



தமிழ்நாடு துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (12.8.2025) சேப்பாக்கம் - திருவல்லிக்கேணி சட்டமன்றத் தொகுதியில் முதலமைச்சரின் தாயுமானவர் திட்டத்தின் கீழ் குடிமையர் பொருட்கள் வழங்கும் வாகனங்களை கொடியசைத்து தொங்கி வைத்து, வயது முதிர்ந்த பயனாளிகளின் இல்லங்களுக்கு நேரில் சென்று குடிமையர் பொருட்களை வழங்கி, அவர்களுடன் உரையாடினார். இந்திகழ்வில் தேனாம்பேட்டை மண்டலக் குழுத்தலைவர் எஸ்.மதன்மோகன், மாநகராட்சி ஆளுங்கட்சி துணைத் தலைவர் லார் ஏ.ஆர்.பி.எம். காமராஜ், மாமன்ற உறுப்பினர் திருமதி. வே.கமலா செழியன், சென்னை தெற்கு பொதுவிறியோகத் திட்ட இணைப் பதிவாளர் திருமதி எஸ்.லக்ஷ்மி என்பவர்கள் அலுவலர்கள் உடனிருந்தனர்.